

**"स्थापत्य अभियांत्रिकी सहाय्यक" या पाठ्यक्रमाशी आरेखक
(स्थापत्य) हा दोन वर्षांचा पाठ्यक्रम समकक्ष ठरविण्याबाबत.**

महाराष्ट्र शासन
ग्राम विकास व जलसंधारण विभाग
शासन निर्णय क्रमांक- स्थाअस ३९०८/प्र.क्र.२९२/आस्था-९
मंत्रालय, मुंबई-४००३२
दिनांक- २३ सप्टेंबर, २००८.

- वाचा:-** १) शासन अधिसूचना, ग्राम विकास व जलसंधारण विभाग,
क्रमांक स्थाअनि-२००२/प्र.क्र.४२५/आस्था-९, दिनांक २ फेब्रुवारी, २००६.
२) शासन अधिसूचना, सार्वजनिक बांधकाम विभाग,
क्रमांक सेप्रनि-१००७/प्र.क्र.२०६/आस्थापना-२, दिनांक ७ मार्च, २००८
३) शासन निर्णय, सार्वजनिक बांधकाम विभाग,
क्रमांक सेप्रनि-१००७/प्र.क्र.३९/आस्था-२, दिनांक ११ मार्च, २००८
४) शासन निर्णय, ग्राम विकास व जलसंधारण विभाग,
क्रमांक स्थाअस-३९०८/प्र.क्र.६८/आस्था-९, दिनांक २७ मे, २००८
५) शासन निर्णय, सार्वजनिक बांधकाम विभाग,
क्रमांक सेप्रनि-१००८/प्र.क्र.५९/आस्थापना-२, दिनांक १३ ऑगस्ट, २००८

शासन निर्णय :- जिल्हा परिषदामधील "स्थापत्य अभियांत्रिकी सहाय्यक" या पदावरील नियुक्ती करिता उपरोक्त संदर्भ क्रमांक १ येथील शासन अधिसूचने अन्वये सेवा प्रवेश नियम विहित करण्यात आले आहेत. सदर अधिसूचनेच्या नियम २ (१) (ब) (दोन) मध्ये या पदासाठी विहित केलेली 'स्थापत्य अभियांत्रिकी सहाय्यक' हा एक वर्षाचा पाठ्यक्रम ही अर्हता धारण केलेले उमेदवार सदर पाठ्यक्रम बंद झाल्यामुळे उपलब्ध होत नसल्याने त्या ऐवजी "किमान स्थापत्य अभियांत्रिकी सहाय्यकाची एक वर्ष मुदतीची पाठ्यक्रम परीक्षा उत्तीर्ण ही अर्हता किंवा शासनाने वेळोवेळी समतुल्य घोषित केलेली अर्हता" अशी याद्वारे सुधारणा करण्यात येत आहे.

२. शासनाच्या वर नमूद संदर्भ क्रमांक ४ येथील शासन निर्णयान्वये स्थापत्य अभियांत्रिकी सहाय्यक या पाठ्यक्रमाशी १) आर्किटेक्चरल ड्रॉफ्टस्मन (वास्तुशास्त्रीय आरेखक) व २) कन्स्ट्रक्शन सुपरवायझर (बांधकाम पर्यवेक्षक) हे पाठ्यक्रम समकक्ष असल्याचे घोषित करण्यात आले आहेत. याशिवाय स्थापत्य अभियांत्रिकी सहाय्यक या पाठ्यक्रमाशी "आरेखक (स्थापत्य)" हा पाठ्यक्रम समकक्ष आहे किंवा कसे या बाबतचा प्रस्ताव शासनाच्या विचाराधीन होता. याबाबत सार्वजनिक बांधकाम विभागाने गठित केलेल्या तज्ञ समितीसमोर व्यवसाय शिक्षण व प्रशिक्षण संचालनालय, मुंबई यांचे अभिप्राय छाननीसाठी ठेवण्यात आले. सदर समितीने विचारांती आरेखक (स्थापत्य) हा दोन वर्षांचा पाठ्यक्रम "स्थापत्य अभियांत्रिकी सहाय्यक" या पाठ्यक्रमाशी समकक्ष ठरविण्याबाबत शिफारस केली आहे. शासनाने ती शिफारस मान्य करून सार्वजनिक बांधकाम विभागाच्या आस्थापनेवरील स्थापत्य अभियांत्रिकी सहाय्यक हे पद सरळ सेवेने


भरण्यासाठी "आरेखक (स्थापत्य)" हा दोन वर्षांचा पाठ्यक्रम स्थापत्य अभियांत्रिकी सहाय्यक या पाठ्यक्रमाशी समतुल्य समजण्यात यावा असा निर्णय घेऊन सार्वजनिक बांधकाम विभागाने वर नमूद संदर्भ क्रमांक ५ येथील शासन आदेश निर्गमित केले आहेत.

३. सार्वजनिक बांधकाम विभागाच्या धर्तीवर जिल्हा परिषदांमधील स्थापत्य अभियांत्रिकी सहाय्यक या पदावर सरळ सेवेने नियुक्तीसाठी "स्थापत्य अभियांत्रिकी सहाय्यक" या एक वर्षाच्या पाठ्यक्रमाशी शासनाच्या उपरोक्त संदर्भ क्रमांक ४ येथील शासन निर्णयान्वये समकक्ष घोषित करण्यात आलेल्या १) आर्किटेक्चरल ड्रॉफ्टस्मन (वास्तुशास्त्रीय आरेखक) व २) कन्स्ट्रक्शन सुपरवायझर (बांधकाम पर्यवेक्षक) या पाठ्यक्रमांसोबतच "आरेखक (स्थापत्य)" हा दोन वर्षांचा पाठ्यक्रम "स्थापत्य अभियांत्रिकी सहाय्यक" या पाठ्यक्रमाशी समतुल्य समजण्यात यावा असे शासन आदेश देत आहे.

४. वर नमूद केल्यानुसार सेवा प्रवेश नियमात यथावकाश सुधारणा करण्यात येईल.

५. सदर शासन निर्णय, महाराष्ट्र शासनाच्या संकेत स्थळावर (www.maharashtra.gov.in) उपलब्ध करण्यात आला असून त्याचा संगणक संकेतांक २००८०९२३१६२५४४००९ असा आहे.

महाराष्ट्राचे राज्यपाल यांच्या आदेशानुसार व नावांने



(प्रकाश हिलेकर)

उप सचिव, महाराष्ट्र शासन

प्रति,

सर्व विभागीय आयुक्त,

सर्व जिल्हा परिषदांचे मुख्य कार्यकारी अधिकारी,

अवर सचिव, सार्वजनिक बांधकाम विभाग, आस्था-२, मंत्रालय, मुंबई-३२

अवर सचिव, जलसंपदा विभाग, मंत्रालय, मुंबई-३२,

अवर सचिव, उच्च व तंत्रशिक्षण विभाग, मंत्रालय, मुंबई-३२

सर्व कार्यासन अधिकारी, ग्राम विकास व जलसंधारण विभाग, मंत्रालय, मुंबई-३२

निवड नस्ती (आस्था-९), ग्राम विकास व जलसंधारण विभाग, मंत्रालय, मुंबई-३२